

Qorannoon COVID-19 ibsameera




Tasmania keessatti qorannoo COVID-19f karaa lamatu jira:

Rapid antigen testing (RAT) ofumaan kan kennamu yoo ta'u, swabii funyaan ykn qoonqoo fudhachuun samuuda agarsiiftuu keessa kaa'amuu qaba. Bu'aan isaa (daqiiqaa 10-20) keessatti qaqqaba. Qorannoo kana ofuma keessaniin gochuu dandeessu.

Qorannoon **Polymerase chain reaction (PCR)** qorannoo yoo qorannoof gara kilinikaa deemte argattudha. Samuuda qorannoo (qoonqoo fi funyaanii) kunuunsa fayyaatiin fudhatame ogeessi taa'ee akka xiinxaluuf gara mana yaalaatti ergama. Bu'aan isaa walumaagalatti sa'aatii 24-48 keessatti qaqqaba.

Hubachiisa: Bu'aa qorannoo COVID-19 pozaatiivii ta'e beeksisuu qabdu, kunis mana keessatti kunuunsaa fi qorichoota farra vaayirasii argachuu akka dandeessan ni mirkaneessa (yoo ulaagaa guuttan).



Mallattoolee qorraa ykn infuleenzaa fakkaatu yoo qabaattan, nama dhukkubichaan qabame walitti dhiyeenyaan yoo qunnamtan ykn qoratamuu yoo qabaattan **RAT fayyadamaa**.

Yoo balaa dhukkuba cimaaf saaxilamtan, RAT argachuu hin dandeenye ykn Ogeessa fayyaa irraa qajeelfama tokko fayyadamuu hin dandeenye yoo ta'e qorannoo **PCR gochuuf gara kilinika qorannoo dhaqaa**.

COVID-19n qabamtanii erga adda baafamuu irraa gadhiifamtanii booda torban shaniif qorannoo gochuun isin hin barbaachisu.



Namoonni mallattoolee qorraa fi infuleenzaa fakkaatu qaban, namoota walitti dhiyeenyaan qunnaman meeshaa RAT bilisaa argachuuf ulaagaa guutuu qabu.

Kiitii RAT argachuuf toora internetii irratti galmaa'uu qabdu, gara coronavirus.tas.gov.au/covidtests dhaqaa.

Tokkoon tokkoon nama mana keessaniif gaaffii guutuu qabdu, ykn karaa biraatiin gargaarsaaf gara Sarara Bilbila Fayyaa Hawaasaatti bilbiluu qabdu.



Bu'aa qorannoo pozaatiivii COVID-19 yoo qabaattan isin nama dhukkubichaan qabamuun keessan mirkanaa'edha, hanga mallattoon dhukkubichaa furamanitti mana turuu qabdu. Yoo manaa bahuu barbaaddan immoo haguuggii fuulaa kaawwachuu fi guyyoota 7f bakka balaa olaanaa qabu irraa fagaachuu qabdu.

Yoo RAT fayyadamtan bu'aa keessan karaa unka toora internetii: coronavirus.tas.gov.au/positive-result beeksisuu qabdu.